



FISKIVINNU- OG SAMFERÐSLUMÁLARÁÐIÐ

Løgtingið
Tinghúsvetur 1-3
Postboks 208
110 Tórshavn

19. mars 2024
Mál: 24/06650-2

Tygara skriv: 52-099/2023

Svar til skrivligan fyrspurning nr. 52-099/2023 frá Jóhannis Joensen, løgtingsmanni, settur landsstýrismanninum í fiskivinnu- og samferðslumálum, Dennis Holm, um Dalstunnilin og tunnilstoymið

Fyrspurningurin er soljóðandi:

1. Hvussu gongur við arbeiðinum við Dalstunlinum?
2. Heldur tíðarætlanin?
3. Nær verður dalstunnilsprojektið við tilhoyrandi vegum liðugt?
4. Nær verður fyrsta skotið til tunnilin til Tjørnuvíkar skotið?

Svar til spurning 1, 2 og 3

Arbeiðið við Dalstunlinum hevur sum heild gingið væl. Fyrsta skotið fyrri tunlinum varð latið 5. november 2020, og tunnilin varð skotin ígjøgnum 9. november 2023.

Ymisk arbeiði eru síðani gjørd í tunlinum, og arbeitt hevur verið við at breiðka vegir í Dali og í Húsavík við alvopsgróti frá tunlinum.

Miðað verður eftir, at tunnilin verður liðugt tryggjaður í 2024, at portalarnir verða gjørdir, og at partar av vegunum uttan fyrri tunnilin verða endaliga lidnir.

Ætlanin er at gera vegirnar í tunlinum í 2025 og 2026, og at leggja inn tekniskar installatióinir, trygdarútgerð og ljós í 2026. Í lötuni er ein partur av arbeiðinum inni í tunlinum nakað seinkað, tí tað hevur verið neyðugt at lýsa eftir nýggjum starvsfólkum til tunnilarbeiðið.

Tunnilin verður væntandi liðugur í 2026, men tað er treytað av játtan, og at arbeiðið gongur, sum tað skal. Í ár eru 25 mió. kr. játtaðar til verkætlanina, og eftir verandi íløguaetlan verða 35 mió. kr. játtaðar í 2025 og at enda 30 mió. kr. í 2026, sum skuldi verið nóg mikið.

Svar til spurning 4

Tjørnuvíkartunnilin verður fyrireikaður, og arbeitt verður við eini loysn, har tunnilin byrjar við Marmaskallará, norðan fyrri Haldórsvík, og kemur út í Dalinum í Tjørnuvík. Tunnilin verður umleið 2,3 kilometrar og vegagerðin 100 metrar.

Ministry of Fisheries and Infrastructure

Yviri við Strond 15 • P.O. Box 347 • FO-110 Tórshavn • Faroe Islands
Tel. (+298) 35 30 30 • fisk@fisk.fo • www.fisk.fo

Fiskivinnu- og samferðslumálaráðið

Borgarafundur var í Tjörnuvík 6. mars 2024, saman við landsstýrismanninum í fiskivinnu- og samferðslumálum, Sunda kommunu og Landsverk, um tunnilsverkætlanina. Fundurin var væleydnaður.

Søkt verður nú um loyvi frá friðingarmyndugleikum til at kunna fremja verkætlanina, og farið verður undir at keypa lendi báðumegin tunnismunnarnar.

Roknað verður við, at grivið verður til tunnismunnan við Marmaskallará um 8 – 12 mánaðir, alt eftir, hvussu tað fer at ganga við at fáa neyðug loyvi til tunnilsgerðina og keyp av lendi uppá pláss.

Dennis Holm
landsstýrismaður